

22nd March 1965]

**திரு. இரா. நெடுஞ்செழியன் :** அவைத் தலைவர் அவர்களே, மேற்படிப்பிற்கு இடமின்மை காரணத்தினால், வசதி செய்ய முடியாமல் இருக்கிறது என்று சொன்னார்கள். ஆகையால் ஷிப்ட் முறையை மேற்கொள்வதற்கு அரசாங்கம் முன்வருமா?

**கனம் திரு. எம். பக்தவத்சலம் :** மேற்படிப்பிற்கு விஞ்ஞானம் படிக்க வேண்டுமென்றால் லேபரடரி வேண்டும். ஹாஸ்டல் வசதி வேண்டியிருக்கிறது. இதற்கெல்லாம் போதிய வசதி இல்லாமல் இருந்தால், பல்கலைக் கழகம் அனுமதி அளிப்பதில்லை.

**திருமதி டி. என். அனந்தநாயகி :** போஸ்ட் கிராஜுவேட் வகுப்பில் சேருவதற்கு யூனிவர்சிட்டி மூலம் அப்ளிகேஷன் போடவேண்டும். . . பஸ்ட் கிளாஸில் பாஸ் பண்ணுகிறவர்களுக்குத்தான் இடம் கொடுக்கிறார்கள். இல்லாவிட்டால் கொடுப்பதில்லை. மற்றவர்களுக்கும் ஏன் அந்த வாய்ப்பு கொடுக்கக் கூடாது என்று அறிய விரும்புகிறேன்.

**கனம் திரு. எம். பக்தவத்சலம் :** போஸ்ட் கிராஜுவேட் படிப்பு உயர்ந்த படிப்பு. அது பலன் தரக்கூடிய படிப்பாக இருக்க வேண்டும். அதற்கு நல்ல வாய்ப்பு வேண்டும். வாய்ப்பு இல்லாமல் ஏதோ போஸ்ட் கிராஜுவேட் பாடம் இருக்க வேண்டும் என்பதற்காக வைக்கவில்லை. நல்ல வாய்ப்பு இருக்க வேண்டும் என்பதற்காகத்தான் குறைந்தபட்சம் இவ்வளவு மார்க் இருக்க வேண்டும் என்று வைத்திருக்கிறார்கள்.

**ஆரம்பப் பள்ளிகளை அரசாங்கம் நடத்துதல்**

\* 294 கேள்வி.—**திரு. து. ப. அழகமுத்து :** கனம் முதல் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) தஞ்சையில் அண்மையில் நடைபெற்ற ஆரம்ப ஆசிரியர்கள் மாநாட்டில் எல்லா ஆரம்பப் பள்ளிகளையும் அரசாங்கமே ஏற்றுக்கொண்டு நடத்த வேண்டுமென்று நிறைவேற்றப்பட்ட தீர்மானம் அரசாங்கத்திற்கு அனுப்பப்பட்டதா?

(இ) ஆமெனில் அதன் மீது என்ன நடவடிக்கை எடுக்கப்பட்டது?

**கனம் திரு. எம். பக்தவத்சலம் :** (அ) ஆம்.

(இ) இவ்விஷயம் அரசாங்கத்தின் பரிசீலனையில் இருக்கிறது.

(a) Yes.

(b) The matter is under examination.

**புலவர் கா. கோவிந்தன் :** ஆரம்பப் பள்ளிகள் பஞ்சாயத்து பொறுப்பிலே ஒப்படைக்கப்பட்டு வருகின்றன. யூனியன் எல்லையிலே சில தனியார் ஆரம்பப் பள்ளி வைத்து நடத்தி வருகிறார்கள். அவர்கள் திடீரென்று அந்தப் பள்ளிகளை மூடிவிடுகிறார்கள். அந்தப் பள்ளிகளில் வேலை பார்த்த ஆசிரியர்களின் 10, 15 ஆண்டு சர்வீஸ் பாதிக்கப்படுகிறது. அப்படிப்பட்ட நிலையிலே அந்த ஆசிரியர்களைப் பஞ்சாயத்து யூனியன் ஏற்றுக் கொள்வதற்கு அரசாங்கம் வழிவகை செய்யுமா என்று அறிய விரும்புகிறேன்.

**கனம் திரு. எம். பக்தவத்சலம் :** அவைகளைப் பஞ்சாயத்து யூனியன்தான் கவனிக்க வேண்டும்.

**திரு. ம. கமலநாதன் :** இந்தப் பஞ்சாயத்து யூனியன் நடத்தி வருகின்ற ஆரம்பப் பள்ளிகளை அரசாங்கமே எடுத்து நடத்த வேண்டுமென்று ஆசிரியர்களின் கூட்டணித் தீர்மானம் இருக்கிறது. அங்கே எய்ட் ஸ்கூலாக இருப்பதனால்தான் தொந்தரவுக்குக் காரணமாக இருக்கிறதா என்று அறிய விரும்புகிறேன்.

[22nd March 1965]

**கனம் திரு. எம். பக்தவத்சலம் :** யார் யாருக்குத் தொந்தரவாக இருக்கிறது என்பதில் அபிப்பிராய பேதம் ஏற்படுகிறது. கனம் உறுப்பினர் அவர்கள் பஞ்சாயத்து யூனியன் தலைவராக இருப்பதால் அவருக்குத் தெரியும். எய்ட் ஸ்கூல் ஆசிரியர்கள், பஞ்சாயத்து யூனியன் சரியாக நடத்தவில்லை என்பதற்காக அரசாங்கம் எடுத்து நடத்த வேண்டுமென்று சொல்கிறார்கள். ஆனால் இப்பொழுது இருக்கிற சட்டப்படி பொறுப்பு பஞ்சாயத்து யூனியனுக்குத்தான் இருக்கிறது.

**திரு. செ. மாதவன் :** அரசாங்கம் முடிவிற்கு வருவதற்கு முன்பு புதிதாகத் தனியார் பள்ளிக்கு அனுமதி கொடுக்க வேண்டாம் என்று உத்தரவிடுமா என்று அறிய விரும்புகிறேன்.

**கனம் திரு. எம். பக்தவத்சலம் :** அவ்வாறு உத்தரவிடுவதாக இல்லை.

**புலவர் கா. கோவிந்தன் :** பஞ்சாயத்து யூனியன் தனியார் பள்ளி ஆசிரியர்களை எடுத்துக் கொள்வதற்கு அதிகாரம் இல்லை என்று சொல் கிறார்கள். அவர்கள் வேண்டுமானால் அவர்களுக்கு முதலிடம் கொடுக்க லாம். பஞ்சாயத்து யூனியன் அவர்களுடைய சர்வீசை எடுத்துக் கொள்ள முடியாது என்று தெரிவித்தால், அதை அரசாங்கத்தின் கவனத்திற்குக் கொண்டு வந்தால் அதன்மீது நடவடிக்கை எடுத்துக் கொள்ளப்படும் என்று அறிய விரும்புகிறேன்.

**கனம் திரு. எம். பக்தவத்சலம் :** அப்படித் தனியார் பள்ளிகளை நிறுத்தாமல் நடத்தித்தான் ஆகவேண்டுமென்று அரசாங்கம் வற்புறுத்த முடியாது.

**திரு. ஜே. மாதா கவுடர் :** பஞ்சாயத்து யூனியன் பள்ளிகளை அரசாங்கமே எடுத்துக்கொள்ள வேண்டுமென்பது பரிசீலனையில் இருக்கிறது என்று சொன்னார்கள். அது எந்த நிலையில் இருக்கிறது ?

**கனம் திரு. எம். பக்தவத்சலம் :** பரிசீலனை செய்ய வேண்டுமென்று ஆரம்ப ஆசிரியர்கள் மாநாட்டிலே தீர்மானம் நிறைவேற்றி இருக்கிறார்கள். அந்தத் தீர்மானத்தைக் கவனிப்போம் என்று கொள்ளேன். அதை எடுத்துக்கொள்ள வேண்டும் என்பது பொருள் அல்ல.

**திருமதி டி. என். அனந்தநாயகி :** பஞ்சாயத்து யூனியன், நகராட்சி மன்றங்கள் நடத்தும் ஆரம்பப் பள்ளிகளிலே பல அரசியல் வாதிகள் தலையிடுவதினால் பள்ளிகளின் தரம் குறைவாக இருக்கிறது. ஆகையால் அரசாங்கமே ஏற்று நடத்தினால் நல்லது என்று மக்கள் விரும்புகிறார்கள். அம்மாதிரி அரசாங்கத்திற்கு மனுக்கள் ஏதாவது வந்ததுண்டா என்று அறிய விரும்புகிறேன்.

**கனம் திரு. எம். பக்தவத்சலம் :** அரசியல் இருக்கிறதோ என்னவோ. ஆனால் பல ஆசிரியர்களின் அபிப்பிராயம் அப்படி இருக்கிறது. கனம் உறுப் பினரின் அபிப்பிராயமும் அப்படித்தான் இருக்கிறது.

**திரு. ம. கமலநாதன் :** தலைவர் அவர்களே, இரண்டு ஆண்டுகளுக்கு முன்பு நடந்த மாநாட்டிலே மத்திய அரசாங்கமே எடுத்து நடத்த வேண்டுமென்று தீர்மானம் போட்டிருக்கிறார்கள். சென்ற ஆண்டு நடைபெற்ற மாநாட்டில் நமது அரசாங்கமே எடுத்து நடத்த வேண்டுமென்று சொல்லியிருக்கிறார்கள். பஞ்சாயத்து யூனியன் நிர்வாகத்தின் மீது இந்த வெறுப்புக்கு என்ன காரணம் என்பதைக் கனம் அமைச்சர் விளக்குவார்களா ?

**கனம் திரு. எம். பக்தவத்சலம் :** கனம் உறுப்பினர் பஞ்சாயத்து யூனியன் தலைவராக இருந்தார்கள். அவர்களுக்குத்தான் இந்த ஆசிரியர் களோடு கலந்து பேசி அவர்கள் மனோபாவம் என்ன என்று தெரியும். மத்திய அரசாங்கம் எடுத்து நடத்தவேண்டுமென்று தெரிவிக்கப்பட்ட யோசனை என் கவனத்திற்கு வரவேயில்லை.



22nd March 1965]

**திரு. ஜே. மாதா கவுடர் :** இந்தப் பஞ்சாயத்து யூனியனில் இருக்கிற பள்ளிக்கூடங்கள், அவர்களுடைய நிர்வாகத்தின்கீழ் இருக்கிற காரணத்தால், பஞ்சாயத்து யூனியன் தேர்தலுக்குப் போட்டி கடுமையாக இருக்கிறது. இந்தக் கொடுமையைத் தவிர்க்க முயற்சி எடுக்க சர்க்கார் ஆலோசிக்குமா?

**கனம் திரு. எம். பக்தவத்சலம் :** ஸ்தல ஸ்தாபனத்தைப்பற்றி அரசாங்கத்தின் கொள்கை என்னவெனில் பரவலான முறையில் பஞ்சாயத்து, பஞ்சாயத்து யூனியனுக்கு அதிகாரம் கொடுக்கவேண்டும் என்பது. அதிகாரம் இருந்தால் போட்டி இருப்பது சகஜம்தான். அதைத் தவிர்க்க முடியாது.

**இந்தியப் பாதுகாப்பு விதிகளின்கீழ் கைது செய்யப்பட்ட உணவு தானிய வியாபாரிகள்**

\* 295 கேள்வி.—**திரு. ர. சம்பங்கி :** கனம் முதல் அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

பாதுகாப்புச் சட்டத்தின் கீழ் நம்முடைய மாநிலத்தில், மாவட்டவாரியாக 1965 ஜனவரி முடிவு கைது செய்யப்பட்ட உணவு தானிய வியாபாரிகளின் எண்ணிக்கை எவ்வளவு?

**THE HON. SRI M. BHAKTAVATSALAM :** The number of foodgrain dealers arrested in the State upto the end of January 1965 under the Defence of India Rules, district-wise, is as follows :—

Madras City	...	...	...	13
Chingleput	...	...	...	18
Thanjavur	...	...	...	4
Tirunelveli	...	...	...	7
North Arcot	...	...	...	27
Salem	...	...	...	5
Coimbatore	...	...	...	14
Nilgiris	...	...	...	1
Madurai	...	...	...	8
Total	...	...	...	97

**திரு. செ. மாதவன் :** இவர்கள் என்னென்ன காரணங்களுக்காகக் கைது செய்யப்பட்டார்கள்?

**THE HON. SRI M. BHAKTAVATSALAM :** Selling foodgrains at enhanced rates, illegal possession of foodgrains, hoarding and profiteering, transporting rice and sugar in contravention of the respective control orders. இம்மாதிரி எல்லாம் குற்றங்கள்.

**திரு. எம். எஸ். மணி :** தலைவர் அவர்களே, அவர்களில் எத்தனை பேருக்குத் தண்டனை கொடுக்கப்பட்டுள்ளது?

**கனம் திரு. எம். பக்தவத்சலம் :** 97 பேர் கைது செய்யப்பட்டார்கள். 16 பேருக்குத் தண்டனையும், அபராதமும், சிப்சையும் கொடுக்கப்பட்டுள்ளது. 3 பேர் “அக்விட்”. 4 பேருக்கு “டிஸ்சார்ஜ்”. 49 “கேஸஸ்” இன்னும் “பெண்டிங்”. 10 கேஸ்கள் பரிசீலனையில் இருக்கின்றன. 15 கேஸ்களில் நடவடிக்கை எடுத்துக்கொள்ள வேண்டாம் என்று முடிவு செய்யப்பட்டது.